

32003D0663

25.9.2003

IL-ĠURNAL UFFIĊJALI TA' L-UNJONI EWROPEA

L 239/1

**ID-DEĊIŻJONI TAL-KUNSILL Nru 2003/663/PESK
ta' l-10 ta' Diċembru 2002**

li tikkonċerna l-konklużjoni tal-Ftehim bejn l-Unjoni Ewropea u l-Bulgarija, Ċipru, ir-Repubblika Ċeka, l-Estonja, l-Ungerija, l-Islanda, il-Latvja, il-Litwanja, in-Norveġja, ir-Rumanija, ir-Repubblika Slovakka, l-Islowenja, l-Isvizzera, it-Turkija u l-Ukrajna dwar il-partecipazzjoni ta' dawn l-Istati fil-Missjoni tal-Pulizija ta' l-Unjoni Ewropea (EUPM) fil-Bosnia u Herzegovina

IL-KUNSILL TA' L-UNJONI EWROPEA,

Wara li kkonsidra t-Trattat dwar l-Unjoni Ewropea, u b'mod partikolari l-Artikolu 24 tiegħu

Wara li kkonsidra r-rakkomandazzjoni mill-Presidenza,

Billi:

- (1) Fil-11 ta' Marzu 2002, il-Kunsill adotta l-Azzjoni Kongunta 2002/210/PESK dwar il-Missjoni tal-Pulizija ta' l-Unjoni Ewropea ⁽¹⁾.
- (2) L-Artikolu 8(3) ta' din l-Azzjoni Kongunta jistabbilixxi li arrangamenti dettaljati rigward il-partecipazzjoni ta' l-Istati terzi fl-EUPM huma soggetti għall-ftehim skond l-Artikolu 24 tat-Trattat ta' l-Unjoni Ewropea.
- (3) Skond id-deċiżjoni tal-Kunsill ta' l-14 t'Ottubru 2002 li jawtorizza lil Presidenza li tiftah in-negozjati, il-Presidenza nnegozjat ftehim mal-Bulgarija, Ċipru, ir-Repubblika Ċeka, l-Estonja, l-Ungerija, l-Islanda, il-Latvja, il-Litwanja, in-Norveġja, ir-Rumanija, ir-Repubblika Slovakka, l-Islowenja, l-Isvizzera, it-Turkija u l-Ukrajna fil-partecipazzjoni tagħhom fl-EUPM.
- (4) Dawn il-ftehim għandhom jiġu approvati,

IDDEĊIEDA DAN LI ĠEJ:

Artikolu 1

Il-ftehim bejn l-Unjoni Ewropea u l-Bulgarija, Ċipru, ir-Repubblika Ċeka, l-Estonja, l-Ungerija, l-Islanda, il-Latvja, il-Litwanja, in-Norveġja, ir-Rumanija, ir-Repubblika Slovakka, l-Islowenja, l-Isvizzera, it-Turkija u l-Ukrajna dwar il-partecipazzjoni ta' dawn l-Istati fil-Missjoni tal-Pulizija ta' l-Unjoni Ewropea Bosnja u

l-Herzegovina huma permezz ta' din id-Deċiżjoni approvati min-naha ta' l-Unjoni Ewropea.

It-testi ta' dawn il-ftehim jinsabu meħmuża ma' din id-Deċiżjoni.

Artikolu 2

Il-President tal-Kunsill huwa permezz ta' din id-Deċiżjoni awtorizzat li jinnomina l-persuna/i bil-poter li tiffirma l-Ftehim sabiex torbot l-Unjoni Ewropea.

Artikolu 3

Din id-Deċiżjoni għandha tiġi ppubblikata fil-*Ġurnal Uffiċjali tal-Unjoni Ewropea*.

Artikolu 4

Din id-Deċiżjoni għandha tidhol fis-seħh fil-jum tal-pubblikazzjoni tagħha.

Magħmula fi Brussel, fl-10 ta' Diċembru 2002.

Għall-Kunsill

Il-President

P. S. MØLLER

⁽¹⁾ ĠU L 70, tat-13.3.2002, p. 1.